



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1346/8 – 2004 ජූනි 23 වැනි බදාදා – 2004.06.23

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

උතුරු මැද පළාත් සභාව

2003 අංක 05 දරන උතුරු මැද පළාත් සභා අධ්‍යාපන සංවර්ධන අරමුදල් ප්‍රඥප්තිය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ උතුරු මැද පළාතේ පළාත් සභාව විසින් සම්මත කොට 2004 මාර්තු මස 21 වෙනි දින උතුරු මැද පළාතේ ගරු ආණ්ඩුකාරතුමා විසින් සහතික කරන ලද පූර්වෝක්ත ප්‍රඥප්තිය සියලු දෙනාගේ දැන ගැනීම පිණිස මෙහි පහත පළ කරමි.

සුනිල් නිලකරන්ත,
ලේකම්, (වැ.බ.)
උතුරු මැද පළාත් සභාව.

“උතුරු මැද පළාත් අධ්‍යාපන සංවර්ධන අරමුදල” ප්‍රඥප්තිය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 13 වන සංශෝධනය 09 වන උපලේඛනයෙහි පලවන ලැයිස්තුවේ 03 වන වගන්ති ප්‍රකාරව පළාත් සභාවට බලතල පැවරීමේ විධිවිධාන වලට අනුකූලව පළාතේ පාසල් සිසු දරුවන්ගේ ගුණාත්මක අධ්‍යාපනය තහා සිටුවීමේ සංවර්ධන ව්‍යාපෘති සකසා ක්‍රියාත්මක කිරීම, පළාතේ අඩු ආදායම් ලබන මෙන්ම දක්ෂ කුසලතා පූර්ණ දරුවන්ටද ජාතික මට්ටමේ විභාග වලින් විශිෂ්ට ලෙස සමත් දක්ෂ සිසුන් සඳහා අධ්‍යාපනය අඛණ්ඩව කරගෙන යාම සඳහා ශිෂ්‍යත්ව ක්‍රමයන් ඇති කිරීම, ජාතික ජාත්‍යන්තර මට්ටමට අධ්‍යාපන වර්ධනය සඳහා මූල්‍ය ආධාරයක් ලබා දීම, පාසැල් ශිෂ්‍යයන් තවදුරටත් අධ්‍යාපන කටයුතු දිරි ගැන්වීම් සඳහා කටයුතු කිරීම යන කාර්යයන් සඳහා “උතුරු මැද පළාත් අධ්‍යාපන සංවර්ධන අරමුදල” යනුවෙන් සඳහන් කරනු ලබන අරමුදලක් පිහිටුවීම පිණිස සහ ඊට සම්බන්ධ හෝ ආනුෂංගික කරුණු සඳහා විධි විධාන සැලැස්වීම පිණිස වූ ප්‍රඥප්තියකි.

උතුරු මැද පළාත් සභාව විසින් මෙසේ පනවනු ලැබේ :-

1. මෙම ප්‍රඥප්තිය 05 දරන උතුරු මැද පළාත් අධ්‍යාපන සංවර්ධන අරමුදල ප්‍රඥප්තිය යනුවෙන් හඳුන්වනු ලැබේ.
2. (i) මෙහි මින් මතු “අරමුදල” යනුවෙන් සඳහන් කරනු ලබන “උතුරු මැද පළාත් සභා අධ්‍යාපන සංවර්ධන අරමුදල” යනුවෙන් හඳුන්වනු ලබන අරමුදලක් පිහිටවනු ලැබිය යුතුය.
- (ii) අරමුදල ඊට දී ඇති නාමයෙන් සංස්ථාවක් වන අතර, අවිච්ඡින්න පැවැත්මක් ඊට ඇත්තේය. තවද එය විසින් පොදු මුද්‍රාවක් තබා ගැනීම කළ හැකි අතර. එකී සංස්ථාපිත නාමයෙන් එය විසින් ද එයට විරුද්ධව ද නඩු පවරනු ලැබිය හැකිය.

3. අරමුදලේ පරිපාලනය, කළමනාකරණය සහ ප්‍රාග්ධනය මෙහි මින් මතු විධිවිධාන සලස්වා ඇති පරිදි සංස්ථාපනය කරනු ලබන පාලක මණ්ඩලයක් වෙත පවරනු ලැබිය යුතුය.

4. (1) මෙහි මින් මතු “මණ්ඩලය” යනුවෙන් සඳහන් කරනු ලබන අරමුදලේ පාලක මණ්ඩලය පහත තැනැත්තන්ගෙන් සමන්විත විය යුතුය. සාමාජිකයින් සංඛ්‍යාව පස් දෙනෙකු පමණක් වේ.

(අ) පළාතේ ප්‍රධාන අමාත්‍යවරයා

(ආ) විරුද්ධ පක්ෂය විසින් නම් කරනු ලැබූ හෝ විරුද්ධ පක්ෂය නියෝජනය කරන්නා වූ ද ප්‍රධාන අමාත්‍යවරයා විසින් පත් කරනු ලැබිය යුතු වූ ද පළාත් සභා මන්ත්‍රීවරයෙක්,

(ඇ) පළාතේ අධ්‍යාපන විෂය භාර අමාත්‍යවරයා හෝ ඔහු විසින් පත් කරනු ලබන වෙනත් තැනැත්තෙක්,

(ඈ) පළාත් අධ්‍යාපන අමාත්‍යාංශයේ ලේකම්,

(ඉ) පළාත් අධ්‍යාපන අධ්‍යක්ෂ,

(2) ඉහත 4 වන උප වගන්තියේ (අ), (ඇ), (ඉ) වන ඡේද යටතේ සාමාජිකයන් නිල බලයෙන් පත්වන අතර (ඈ) ඡේදය යටතේ විෂය භාර අමාත්‍යවරයා විසින් පත් කරනු ලැබූ සාමාජිකයෙකුගේ පත් කිරීම වසර 03 ක් නොඉක්මවන කාලයට පත් කරනු ලැබිය හැකිය.

(3) මණ්ඩලයේ රැස්වීම් සහ එවැනි රැස්වීම් වලදී සාකච්ඡාවට භාජනය කළ යුතු කරුණු සම්බන්ධයෙන් අනුගමනය කළ යුතු කාර්යය පරිපාටිය මණ්ඩලය විසින් විධිමත්ව සකස් කර ක්‍රියාත්මක කරනු ලැබිය හැකිය.

(4) මණ්ඩලයේ සාමාජිකයින්ගේ යම් පුරප්පාඩුවක් තිබීම හේතුකොටගෙනම හෝ මණ්ඩලයේ සාමාජිකයෙකු පත් කිරීමේ යම් දෝෂයක් තිබීම හේතු කොටගෙනම මණ්ඩලයේ යම් ක්‍රියාවක් හෝ කාර්යය පරිපාටියක් අවලංගු වන්නේ යැයි නොසැලකිය යුතුය.

(5) ප්‍රධාන අමාත්‍යවරයා මණ්ඩලයේ සභාපති විය යුතුය.

(6) පළාත් අධ්‍යාපන අමාත්‍යාංශයේ ලේකම් මණ්ඩලයේ ලේකම් විය යුතුය.

(7) අරමුදලේ රැස්වීම් අවම වශයෙන් මාස 06 කට වරක්වත් පැවැත්විය යුතුය.

(8) රෝගාකූරවීම නිසා හෝ ලංකාවෙන් බැහැර වීම නිසා හෝ වෙන යම් හේතුවක් නිසා හෝ මණ්ඩලයේ සභාපතිවරයාට හෝ කවර සාමාජිකයෙකුට ස්වකීය ධූරයෙන් කාර්යය ඉටු කිරීමට තාවකාලිකව නොහැකි වුවහොත් ඔහු වෙනුවට වැඩ බැලීම සඳහා ප්‍රධාන අමාත්‍යවරයා විසින් වෙනත් තැනැත්තෙක් පත් කරනු ලැබිය හැකිය.

5. අරමුදල පරිපාලනය කිරීමේ දී අරමුදලේ නමින් පහත දැක්වෙන බලතල මණ්ඩලය සතු වේ.

5.1 (අ) උතුරු මැද පළාතේ අධ්‍යාපන සංවර්ධන කටයුතු සඳහා අත්‍යවශ්‍ය යැයි මණ්ඩලය විසින් තීරණය කරනු ලබන වංචල හෝ නිශ්චල දේපල අත්පත් කර ගැනීම, දැරීම හෝ කළමනාකරණය කිරීම,

(ආ) අරමුදලට හිමිකම් ලැබෙන වංචල හෝ නිශ්චල යම් දේපලක් විකිණීම, උකස් කිරීම, හුවමාරු කිරීම හෝ කුමන ආකාරයකින් නියාදනය කිරීම හෝ සම්බන්ධ කටයුතු කිරීම,

(ඇ) මේ ප්‍රඥප්තියේ විධිවිධාන බලාත්මක කිරීම සඳහා අවශ්‍ය සියලු ක්‍රියා හා දේවල් කිරීම,

5.2 අරමුදල සඳහා මුදල් සම්පාදනය කර ගැනීම පහත සඳහන් පරිදි විය යුතුය.

(1) පළාත තුළ විධිමත්ව හෝ අවිධිමත්ව අධ්‍යාපන සංවර්ධනය සඳහා අරමුදල් නිබේ නම් ඒ සියලු සම්පත් හා මුදල් මෙම අරමුදලට එකතු කරනු ලැබිය යුතුය.

(2) පළාත් සභාව විසින් වාර්ෂිකව කිසියම් මුදලක් අරමුදලට ලබාදිය යුතුය.

(3) අධ්‍යාපන සංවර්ධන ලෝකරැයියක් පවත්වා අරමුදල් සපයා ගත යුතුය.

(4) අධ්‍යාපන සංවර්ධනයට අත හිත දෙන පරිත්‍යාගශීලීන්ගෙන් හා ආයතන වලින් මූල්‍ය පරිත්‍යාග ලබාගත හැකිය.

(5) ආධාර මුදල්, පරිත්‍යාග හෝ ත්‍යාග වශයෙන් අරමුදලට ලැබෙන සියලු මුදල් අරමුදලට බැර කරනු ලැබිය යුතුය.

6. “උතුරු මැද පළාත් අධ්‍යාපන සංවර්ධන අරමුදලේ ගිණුම” යනුවෙන් සඳහන් කරනු ලබන ගිණුමක මණ්ඩලය විසින් පිළිගනු ලැබූ බැංකුවක පවත්වාගෙන යා යුතු අතර, මේ ප්‍රඥප්තිය ක්‍රියාත්මක වීම ආරම්භ වූ දිනයෙන් පසු අරමුදලට උපරිත වන සියලු මුදල් ඒ ගිණුමට බැර කරනු ලැබිය යුතුය.

7. අරමුදලට අයත් මුදල්:-

- (අ) උතුරු මැද පළාතේ පාසල් සිසු දරුවන්ගේ ගුණාත්මක අධ්‍යාපනය නඟා සිටුවීමේ සංවර්ධන ව්‍යාපෘති සඳහා දායක වීම,
- (ආ) පළාතේ අඩු ආදායම් ලාභී, විශිෂ්ඨ කුසලතා ඇති හා ජාතික මට්ටමේ විභාග වලින් විශිෂ්ඨ ලෙස සමත් දක්ෂ සිසුන් සඳහා අධ්‍යාපනය අඛණ්ඩව කරගෙන යාමට ශිෂ්‍යත්ව ක්‍රමයක් ඇති කිරීම, අනුමත කරගත් රෙගුලාසි අනුව වාරයකට විධිමත්ව තෝරාගත් පාසැලක ශිෂ්‍ය ශිෂ්‍යාවන් සඳහා උත්සවයක් පවත්වා ශිෂ්‍යත්ව ලබාදිය යුතුයි. (ශිෂ්‍යාධාර).
- (ඇ) එතෙර ක්‍රීඩා තරඟ සඳහා සහභාගී වන ශ්‍රී ලංකා ජාතික කණ්ඩායමේ නියෝජනය කරන පළාතේ පාසැල් ක්‍රීඩක ක්‍රීඩිකාවන්ට මූල්‍ය ආධාරයක් ලබාදීම,
- (ඈ) ජාතික හා ජාත්‍යන්තර මට්ටමේ දක්ෂතාවයක් පෙන්වූම් කර ඇති ශිෂ්‍යයින් තට්පරටත් දිරි ගැන්වීම් කිරීම සඳහා කටයුතු කිරීම,
- (ඉ) උතුරු මැද පළාතේ පාසැල් දරුවන්ගේ අධ්‍යාපන සංවර්ධන කටයුතු සඳහා අත්‍යාවශ්‍ය යැයි අරමුදල විසින් තීරණය කරනු ලබන කටයුතු සඳහා,
- (ඊ) අරමුදලේ මුදල් වෙන් කටයුත්තක් සඳහා ආයෝජනය කරන්නේ නම්, ඒ සඳහා අරමුදල් මණ්ඩලයේ සහ පළාත් අමාත්‍ය මණ්ඩලය අනුමත කරන ලද ආයතනයක ආයෝජනය කළ යුතු වේ.

යන කාර්යයන් සඳහා මණ්ඩලය විසින් තීරණය කරනු ලබන ආකාරයට සම්පත් යෙදවීම මණ්ඩලයේ කාර්යය වන්නේය.

8. (1) අරමුදලට අදාළ සියලු ගිණුම් කටයුතු ප්‍රධාන අමාත්‍යාංශය විසින් පවත්වාගෙන යා යුතුය. අරමුදලේ ආදායම හා වියදම වත්කම් හා බැරකම් සහ වෙනත් සියලු ගනුදෙනු පිළිබඳ නිසි ගිණුම් තැබීමටත් වාර්ෂික ගිණුම් පිළියෙල කිරීමටත් මණ්ඩලය වෙනුවෙන් ප්‍රධාන අමාත්‍යාංශය කටයුතු කළ යුතුය.

(2) විගණකාධිපතිවරයා විසින් අරමුදලේ ගිණුම් වර්ෂයක් පාසා විගණනය කළ යුතුය. එකී ගිණුම විගණනය කිරීමේ දී තමාට සහායවීම සඳහා යම් සුදුසුකම්ලත්,

විගණකවරයෙකුගේ සේවය විගණකාධිපතිවරයා විසින් ලබාගනු ලැබිය හැකි අතර, එවැනි විගණකවරයෙකු විගණකාධිපතිවරයාගේ මෙහෙයුම හා පාලනය යටතේ කටයුතු කළ යුතුය. එවැනි විගණනයක ප්‍රතිඵල අඩංගු වාර්තාවක් විගණකාධිපතිවරයා විසින් පළාත් ආණ්ඩුකාරවරයා වෙත සැපයිය යුතු අතර පළාත් ආණ්ඩුකාරවරයා විසින් ඒ වාර්තාව පළාත් සභාව වෙත ඉදිරිපත් කළ යුතුය.

(3) අරමුදලේ ගිණුම් විගණනය කිරීම සඳහා විගණකාධිපතිවරයා විසින් දරනු ලැබූ වියදම පියවීම පිණිස මණ්ඩලය විසින් තීරණය කරනු ලබන පාරිශ්‍රමික අරමුදලේ ආදායමින් විගණකාධිපතිවරයා වෙත ගෙවනු ලැබිය යුතුය. අරමුදලෙන් විගණකාධිපතිවරයා වෙත ලැබුණු යම් පාරිශ්‍රමිකයකින් එකී විගණනය සඳහා ඔහු විසින් සේවයේ යොදවනු ලැබූ සුදුසුකම්ලත් යම් විගණකවරයෙකුට හෝ විගණකවරුන්ට ඔහු විසින් ගෙවනු ලැබූ මුදල් අඩු කිරීමෙන් පසු ශේෂය ඒකාබද්ධ අරමුදලට බැර කරනු ලැබිය යුතුය.

(4) මේ වගන්තියේ “සුදුසුකම් ලත් විගණකවරයෙකු” යන යෙදුමෙන්,

- (අ) ශ්‍රී ලංකා වරලත් ගණකාධිවරුන්ගේ ආයතනයේ හෝ නීතියෙන් පිහිටවනු ලැබූ වෙනත් යම් ආයතනයක සාමාජිකයකු වන්නා වූ ද, ගණකාධිකාරීවරයෙකු වශයෙන් වෘත්තියේ යෙදීමට ඒ ආයතනයේ සභාව විසින් නිකුත් කරනු ලැබූ සහතිකයක් දරන්නාවූ ද තැනැත්තන් ; හෝ
- (ආ) එක් එක් නේවාසික හවුල්කරු ශ්‍රී ලංකා වරලත් ගණකාධිකාරීවරුන්ගේ ආයතනයේ හෝ නීතියෙන් පිහිටවනු ලැබූ වෙනත් යම් ආයතනයක සාමාජිකයෙක් වන්නා වූ ද, ගණකාධිකාරීවරයෙකු වශයෙන් වෘත්තියේ යෙදීමට ඒ ආයතනයේ සභාව විසින් නිකුත් කරනු ලැබූ සහතිකයක් දරන්නා වූ ද, නේවාසික හවුල්කරුවන්ගෙන් සමන්විත වරලත් ගණකාධිකාරීවරුන්ගේ.....අදහස් වේ.

9. මණ්ඩලයේ බලතල, කාර්යය සහ කර්තව්‍ය පාවිච්චි කිරීම, සිදු කිරීම සහ ඉටු කිරීම කෙරෙහි බලපාන හෝ ඊට සම්බන්ධ හෝ ඊට ආනුෂංගික කවර වුවද කාරණයක් සඳහා අවශ්‍ය යයි මණ්ඩලය විසින් සලකනු ලබන රීති, ඒ ප්‍රඥප්තියේ සහ වෙනත් යම් ලිඛිත නීතියක විධිවිධානවලට යටත්ව මණ්ඩලය විසින් සාදනු ලැබිය හැකිය.

10. අරමුදලේ කටයුතු කිරීම සඳහා දැනට පළාත් රාජ්‍ය සේවයේ යෙදී සිටින නිලධාරීන් සේවයේ යොදවා ගනු ලැබේ.

11. මණ්ඩලයේ සාමාජිකයන්, නිලධාරීන් හා සේවකයින් රටේ පවත්නා නීතිරීති වලට ද, මුදල් රෙගුලාසි වලට ද, ආයතන සංග්‍රහයට ද, කලින් කලට රජය හා පළාත් සභාව විසින් පනවනු ලබන නීතිරීති වලට ද, දණ්ඩ නීති සංග්‍රහයේ විධිවිධාන වලට ද යටත් කරනු ලැබේ.

“උතුරු මැද ආන පාරමිතා”

උතුරු මැද ආන පාරමිතා අධ්‍යාපන ශිෂ්‍යත්ව වැඩසටහන

රෙගුලාසි

1. ශිෂ්‍යත්වධාරියකු වීම සඳහා නිශ්චය යුතු මූලික සුදුසුකම් :

- 1:1 අ. පො. ස. (සා. පෙ.) විභාගයේදී හා 5 වසර ශිෂ්‍යත්ව විභාගයේදී (අදාළ වර්ෂ සඳහා) ඉහළම දක්ෂතා දැක්වීම, තේරීමේ තීරණයක සකස් කිරීමේ දී නාගරික හා ග්‍රාමීය පාසල් සඳහා වෙන් වෙන් වශයෙන් සලකා බැලිය යුතුය,
- 1:2 පාසලේ විෂය සමගාමී ක්‍රියාකාරකම් පිළිබඳව ප්‍රදර්ශනය කරනු ලබන කුසලතා,
- 1:3 විනයගරුක යහපත් චරිතයක් ඇත්තකු වීම,
- 1:4 පවුලේ ආදායම් තත්ත්වය (අදාළ වර්ෂයේ) වර්ෂයකට රු. 12,000 කට නොවැඩිවීම,
- 1:5 **A** 5 වසර ශිෂ්‍යත්ව පංති කුසලතා පදනම් කරගෙන 10 සහ 11 වසර අධ්‍යාපනය හැදෑරීම සඳහා ශිෂ්‍යත්ව 100 ක් පිරිනැමීම
- B** අ.පො.ස. (සා. පෙළ) ප්‍රවීණතාවය මත උ. පෙළ හදාරන දරුවන් සඳහා 12, 13 ශ්‍රේණිවල අධ්‍යාපනය හැදෑරීමට අත්වැලක් වීම සඳහා ශිෂ්‍යත්ව 100 ක් පිරිනැමීම,
- 1:6 මාසික පාසල් පැමිණීම 80% ට නොඅඩුවීම,
- 1:7 දෙමාපිය/භාරකරු උතුරු මැද පළාතේ ස්ථීර පදිංචි අයකු වීම හා පසුගිය වසර තුනක් (03) අඛණ්ඩව සිටි බවට පදිංචිය තහවුරු කිරීම. (පළාතේ පාසලක) භාරකරු යන්නෙන් අදහස් කරන්නේ ශිෂ්‍යයාගේ භාරකාරත්වය අධිකරණය මගින් පවරා ඇත්නම් පමණි.
- 1:8 උතුරු මැද පළාතේ රජයේ පාසලක (ජාතික හෝ පළාත්) ඉගෙනුම ලබන ශිෂ්‍යයකු/ශිෂ්‍යාවක වීම,
- 1:9 වෙනත් ශිෂ්‍යත්ව ආධාර මුදලකින් ප්‍රධාන ලැබෙන්නේ නම් එම ශිෂ්‍යත්වධාරීන්ට ශිෂ්‍යත්වය ප්‍රදානය කරනු නොලැබේ.

2. ශිෂ්‍යත්ව ප්‍රදානය සඳහා කොන්දේසි :

- 2:1 විභාග ප්‍රතිඵල අදාළ විදුහලේ විදුහල්පති විසින් සහතික කර නිශ්චය යුතුය,
- 2:2 හැසිරීම, පැමිණීම, දක්ෂතා පිළිබඳව විදුහල්පතිගෙන් වාර්තාවක් මාසිකව/වාර්ෂිකව ලබාගත යුතු වේ,
- 2:3 පවුලේ වාර්ෂික ආදායම් තත්ත්වය ප්‍රාදේශීය ලේකම් විසින් සහතික කර නිශ්චය යුතුය,
- 2:4 පළාත තුළ ස්ථීර පදිංචිය ඇති බවට ග්‍රාමසේවා නිලධාරී විසින් සහතික කර නිශ්චය යුතුවේ,
- 2:5 ශිෂ්‍යත්වය පිරිනමනු ලබන්නේ පාසල් වර්ෂ දෙකක කාලයක් සඳහා පමණි. අදාළ බැංකුව මගින් මාස පනහ මුදල් නිදහස් කරනු ලබන අතර, ඒ සඳහා අදාළ කොන්දේසි සම්පූර්ණ විය යුතුය,
- 2:6 සාමාන්‍ය පෙළ/උසස් පෙළ හදාරන එක් ශිෂ්‍යයකු සඳහා වසර දෙකටම ලබාදිය යුතු උපරිමය සා.පෙ. සිසුන් සඳහා (රු. 250x20) රු. 5,000
උ. පෙ. සිසුන් සඳහා (රු. 300x20) රු. 6,000
- 2:7 සෑම ශිෂ්‍යත්වධාරියකුටම දැනට මාසිකව ගෙවනු ලබන වාරිකය අවමය රු. 250 ක් පමණි. වර්ෂයකට ගෙවනු ලබන්නේ වාරික 10 පමණි. එයද ශිෂ්‍යත්වධාරියා තමන් බැංකු ගිණුමක තැන්පත් කෙරේ. එම ගිණුම අනුරාධපුර රජරට සංවර්ධන බැංකුවේ විවෘත කළ එකක් විය යුතුය,
- 2:8 අයදුම්කරුවන් විශාල සංඛ්‍යාවක් සිටින අවස්ථාවක වර්ෂයකට පිරිනමන ශිෂ්‍යත්ව සංඛ්‍යාව තීරණය කර ඉහළම සුදුසුකම් තිබෙන අයදුම්කරුවන් පමණක් තෝරා ගනු ලැබේ,
- 2:9 ශිෂ්‍යත්ව ප්‍රදානය පිළිබඳව අධ්‍යාපන සංවර්ධන අරමුදල් කමිටුවේ තීරණය අවසාන තීරණය වේ
- 2:10 වාර්ෂිකව ලබාදෙන ශිෂ්‍යත්ව ප්‍රමාණය අ.පො.ස. (සා. පෙළ) සඳහා 100 ක් ද, අ.පො.ස. (උ.පෙළ) සඳහා 100 ක් ද වන අතර ශිෂ්‍යත්වයන් දිස්ත්‍රික්ක දෙක අතර ළමා ජන අනුපාතයට තීරණය කරනු ලැබේ.

3. ශිෂ්‍යත්වය අවලංගු කිරීම :

- 3:1 ශිෂ්‍යයා/ශිෂ්‍යාව ගේ හැසිරීම, පැමිණීම, කුසලතා පිළිබඳ විදුහල්පති වාර්තාව අසතුටුදායක එකක් වේ නම් එම ශිෂ්‍යත්වය අවලංගු වේ.
- 3:2 මූලික සුදුසුකම් සියල්ල සම්පූර්ණ කිරීමට අපොහොසත් වන හෝ සාවද්‍ය තොරතුරු ඉදිරිපත් කර තිබීම හෝ හේතුකොටගෙන ශිෂ්‍යත්වය අවලංගු වන්නේය.

එතෙර ක්‍රීඩා තරඟ සඳහා සහභාගි වන ශ්‍රී ලංකා ජාතික කණ්ඩායම නියෝජනය කරන පළාතේ පාසල් ක්‍රීඩක ක්‍රීඩිකාවන්ට මූල්‍යාධාරයක් ලබාදීමේ වැඩසටහන

- මෙම මූල්‍යාධාර ලබාදිය යුත්තේ පළාත් අධ්‍යාපන අමාත්‍යාංශය හෝ රේ අමාත්‍යාංශය පිළිගන්නා ක්‍රීඩා සඳහා පමණි.
- අදාළ ක්‍රීඩකයා හෝ ක්‍රීඩා කණ්ඩායම උතුරු මැද පළාතේ ස්ථිර පදිංචි අය විය යුතුයි. ග්‍රාම නිලධාරී හා ප්‍රාදේශීය ලේකම් විසින් එය තහවුරු කළ යුතුය.
- ජාතික කණ්ඩායම නියෝජනය කරන බවට අදාළ ක්‍රීඩා සංගම්වලින් නිකුත් කරන ලද ලේඛන ඉදිරිපත් කළ යුතුයි. එම ලේඛන රජය පිළිගත් අනුමත ක්‍රීඩා ආයතනවලින් නිකුත් කළ ඒවා විය යුතුයි.
- ක්‍රීඩකයන් උතුරු මැද පළාතේ, ජාතික හා පළාත් සභා පාසලක ඉගෙනුම ලබන අය විය යුතුයි. එබව විදුහල්පති විසින් තහවුරු කළ යුතුයි.
- එක් ක්‍රීඩකයකු සඳහා ලබාදිය යුතු උපරිම මුදල රු. 5,000 ක් වියයුතු අතර රු. 12,000 අඩු ආදායම්ලාභීන් සඳහා පුමුඛතාවය දිය යුතුයි.
- විනයගරුක යහපත් ගති පැවතුම්වලින් යුක්ත ශිෂ්‍යයන් විය යුතුය.
- අරමුදලින් ආධාර ලබා දිය යුත්තේ එක් පුද්ගලයෙකුට එක් වරක් පමණි.

ජාතික හා ජාත්‍යන්තර මට්ටමේ දක්ෂතාවයන් පෙන්නුම් කර ඇති ශිෂ්‍යයෝ තවදුරටත් දිරිගැන්වීම සඳහා කටයුතු කිරීම

- ජාතික හා ජාත්‍යන්තර මට්ටමේ දක්ෂතාවයන් පෙන්නුම් කර තිබීම, එය අදාළ ලේඛන මගින් සනාථ කළ යුතුය. තවදුරටත් ඉදිරියට අධ්‍යාපනය හෝ වෘත්තීය ලෙස පුහුණුවන්නන් සඳහා පුමුඛතාවය දිය යුතුය. ලබාදෙන උපරිම මුදල රු. 5,000 කි.
- උතුරු මැද පළාතේ ජාතික හෝ පළාත් සභා පාසලක ඉගෙනුම ලබා ස්ථිර පදිංචිය ඇති ශිෂ්‍යයකු විය යුතුය. අදාළ ආයතන විසින් ලබාගත් සහතික මගින් ඒ බව සනාථ කළ යුතුයි.
- විනයගරුක හා යහපත් ගතිපැවතුම්වලින් යුක්ත ශිෂ්‍යයන් විය යුතුයි.
- අරමුදලේ මුදල් ප්‍රමාණය අනුව දෙනු ලබන ආධාර ප්‍රමාණය අමාත්‍ය මණ්ඩල තීරණයකට යටත්ව වෙනස් කර ගත හැකිය.
- අරමුදලින් ආධාර ලබා දිය යුත්තේ එක් දරුවකුට එක් වරක් පමණි.

අරමුදල් එක්රැස් කිරීම :

පළාතේ “අධ්‍යාපන සංවර්ධන ලොතරැයියක්” සකස්කර ඒ තුළින් අරමුදල් ශක්තිමත් කිරීමට කටයුතු කෙරේ.

ලොතරැයිය දළ වශයෙන් පහත ආකෘතියට සමාන වන අතර, වාර්ෂිකව රු. 10 ලොතරැයි ලක්ෂ 2 ක් විකිණීමෙන් අරමුදල තර කරනු ඇත. වාර්ෂිකව ලොතරැයි ක්‍රියාත්මක කිරීම අරමුදල් මණ්ඩලයේ වගකීම වේ.

07-241